

Үнтә цаг үрәхми биш

КПСС-н Центральн Комитетин сентябрьск пленумин (1953 дж.) тогтавр болн терүнә хбөн гарсн КПСС-н Центральн Комитетин болн СССР-н Министрмүдин Советин, хө бсглгьяр болн хбөнәс ноос гаргьлгь икдүлхин тускар бичсн бичгиг мана таньгьчин хбдчнр, малчнр болн күч-көлсәрни бәәгч улс ик өргмджтәгьяр күцәджәнә.

Олна малд үвлә хот белдлгьн болн малин үвлзньгүр тер хотиг өбрдүлдж збөлгьн, эн өдрмүдт мана таньгьчин кесг олн колхозмудар болн совхозмудар шундж кегдджәнә. Терүгән дахулдж намрин хар гуйр тәрлгьн болн хаврин тәрә тәрлгьнд газр белдлгьн чигн күцәгдлж йовна, энүнәс, ирх джилин ургьц сән болх болн икдх.

Сарпинск района Садовск МТС-н механизатормуд, Алдр Октябрьн 40-ч джилин өбниг көдлмштән үзмджтәгьяр тосхд, хоорндан дөрлдә кедж, джилә зурагьан цагаснь өмн күцәхд ик даалгьвр авцхав. Тер даалгьвран му бишәр күцәдж йовцхана. Эдн колхозникудла ниницнъгьү көдләд, „Гигант“ болн „Октябрьн 40-н джил“ гидг хойр колхозин тәрә хуралгь болн өвс хадлж оваллгь цаглань чиләдж, 8000 гектар намрин хар гуйрин тәрә тәрлгьән 5 — 6 хонгин эргцд дуусв.

Ода эн колхозмудин цуг техникүднъ хаврин тәрәнә газр хагьлдж белдлгьнд гарад, 9000 гектар күцәчкв. Хаврин тәрәнә газр хагьлдж белдл-

гьнд „Степной“ совхозин механизатормуд чигн сән үзмджтә. Эн совхозд 8000 гектар хар гуйр тәргдв, 13000 гектар хаврин тәрәнә газр хагьлгдлж белдгдв. Тавдгч бригадин трактористир үр Барсуков А., Кияшко Л., Лифиренко Д. сәәнәр көдлдж, оньдин зурагьан давулдж күцәнә. Иим шунмгьа көдлмш зургьалгч бригадин трактористир үр Загура И., Блактионов болн Ньюшков М. кеджәцхәнә.

Болв зәрм колхозмуд, совхозмуд ода чигн теегт кевтсн солومان цуглулдж авад уга, өвснь чигн күтц овалгдад уга. Тер учрар эдн намрар хар гуйр тәрлгьәрни болн хаврин тәрәнд газр хагьлдж белдлгьәрни тату йовна.

„Путь Ленина“ болн Ильичин нертә колхозмуд (ахлачирнь Клименко, Плескачев) газр хагьлдж, хаврин тәрәнд белдлгь кеджәх механизатормудт болн колхозникудт сән оньган өгчәхш, цәәлгьврин көдлмш эдн дундик тату. О күртл механизатормудтан өнгрсн джилә көдлмшиннь тооцгьинь кегьад уга. Намрар гуйр тәрлгьяр болн хаврин тәрә тәрлгьнд газр хагьлдж белдлгьяр хойрдгч номертә совхоз болн „Путь к коммунизму“ гидг колхоз чигн ик сән йовхш.

Намрар хар гуйр тәрлгьиг болн хаврин тәрә тәрлгьнд газр хагьлдж белдлгьнә йовудиг өдр ирвәс өбдлүлхми. Энүнд көдлджәх техникчидкнъ болн бүклднъ эдлхми. Үнтә цаг үрәхми биш.

Я. ФЕДОРОВ.